

सार्वजनिक आरोग्य विभागांतर्गत विविध
आरोग्य संस्थांतील वाहनांचे सुटे भाग,
साहित्य व टायर ट्युब यांच्या खरेदीसाठी
उपसंचालक, आरोग्य सेवा (परिवहन) पुणे
यांना प्राधिकृत करण्याबाबत

महाराष्ट्र शासन
सार्वजनिक आरोग्य विभाग
शासन निर्णय क्रमांक: परिवहन-२०१३/ प्र.क्र. ४६५/ आरोग्य-४
नविन मंत्रालय, १० वा मजला, कॉम्प्लेक्स बिल्डींग,
जी.टी.हॉस्पिटल आवार, मुंबई.
तारीख: ४ जानेवारी, २०१४.

प्रस्तावना :-

राज्यातील ३४ जिल्ह्यातील सार्वजनिक आरोग्य विभागाच्या कार्यक्षेत्रातील विविध आरोग्य संस्थांमध्ये एकूण ३,८६५ वाहने प्रत्यक्ष वापरात आहेत. सदर वाहनांची देखभाल व दुरुस्ती आरोग्य विभागाच्या परिवहन या तांत्रिक विभागांतर्गत असलेल्या ८ कार्यशाळा व जिल्हास्तरावरील जिल्हा कार्यशाळा यांच्यामार्फत करण्यात येते. सदर वाहनांच्या देखभाल व दुरुस्तीसाठी या कार्यशाळांना वाहनांचे विविध प्रकारचे सुटे भाग, साहित्य, टायर, ट्युब यांची आवश्यकता असते. वाहनांचे विविध प्रकारचे सुटे भाग, साहित्य, टायर, ट्युब यांच्या खरेदीची शासनस्तरावरून मान्यता देण्यासंदर्भातील प्रस्ताव उपसंचालकांकडून संचालक, आरोग्य सेवा, मुंबई यांच्यामार्फत शासनास सादर करण्यात येतात. दरम्यान सुटे भाग, साहित्य, टायर, ट्युब यांच्या खरेदीअभावी नादुरुस्त रूग्णवाहिकांच्या दुरुस्तीसाठी कालावधी लागतो. आरोग्य सेवा ही अत्यावश्यक सेवा असल्याने नादुरुस्त रूग्णवाहिकांकरीता अवलंबण्यात येणा-या खरेदी प्रक्रियेमुळे रूग्णसेवा बाधित होऊ नये या उद्देशाने वाहनांसाठी आवश्यक असणारे सुटे भाग, साहित्य, टायर, ट्युब यांच्या खरेदीकरीता उपसंचालक, आरोग्य सेवा (परिवहन), पुणे यांना प्राधिकृत करण्याची बाब शासनाच्या विचाराधीन होती.

शासन निर्णय:-

उक्त वस्तुस्थिती विचारात घेऊन या शासन निर्णयाद्वारे राज्यातील ३४ जिल्ह्यातील सार्वजनिक आरोग्य विभागाच्या कार्यक्षेत्रातील विविध आरोग्य संस्थांमध्ये वापरात असणा-या वाहनांच्या देखभाल व दुरुस्तीसाठी आवश्यक असणा-या वाहनांचे विविध प्रकारचे सुटे भाग, साहित्य, टायर, ट्युब यांच्या खरेदीकरीता उपसंचालक, आरोग्य सेवा (परिवहन), पुणे यांना पुढीलप्रमाणे अटीच्या अधीन राहून प्राधिकृत करण्यात येत आहे.

अ) उपसंचालक, आरोग्य सेवा (परिवहन), पुणे यांनी शासनाच्या प्रचलित नियमांनुसार कार्यवाही करावी.

आ) शासनाच्या धोरणात वेळोवेळी झालेल्या बदलांनुसार खरेदी प्रक्रिया राबविण्यात यावी.

इ) यासंदर्भातील शासनास प्राप्त झालेल्या अनिर्णित प्रस्तावांबाबत उचित कार्यवाही उपसंचालक, आरोग्य सेवा (परिवहन), पुणे यांनी करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१०४११४३१६०११७ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

पा. म. ताकटे

अवर सचिव, महाराष्ट्र शासन

प्रत,

१. संचालक, आरोग्य सेवा, मुंबई
२. नियंत्रक (लेखापरिक्षा व लेखा) सहसंचालक, आरोग्य सेवा (अर्थसंकल्प व प्रशासन), पुणे.
३. उपसंचालक, आरोग्य सेवा (परिवहन), पुणे.
४. उपसंचालक, आरोग्य सेवा, ठाणे मंडळ, नाशिक मंडळ, पुणे मंडळ, कोल्हापूर मंडळ, औरंगाबाद मंडळ, लातूर मंडळ, अकोला मंडळ, नागपूर मंडळ.
५. महालेखापाल १/ २, महाराष्ट्र (लेखा व लेखापरीक्षा)/ (लेखा व अनुज्ञेयता), मुंबई/ नागपूर.
६. अवर सचिव/ कक्ष अधिकारी (आरोग्य-३/ आरोग्य-३ अ/ अर्थसंकल्प), सार्वजनिक आरोग्य विभाग, मंत्रालय, मुंबई.
७. निवडनस्ती (आरोग्य- ४).